

23 ta' Ġunju, 1953

Imħallfin :

Is-S.T.O. Dr. L. A. Camilleri, I.L.D., *President*;

L-Onor. Dr. A. J. Montanaro Gauci LL.D.;

L-Onor. Dr. W. Harding, B.Litt., I.L.D.

Alfredo Tonna versus Emmaucle Vella et. ()*

Sentenza — Nullità — Trasfużjoni tal-Gudizzju.

Sentenza li tiġi mogħtija kontra konvenut li jkun miet fil-pendenza tal-kawża, mingħajr ma tkun saret it-trasfużjoni tal-gudizzju hija nulla, jekk, meta miet dak il-konvenut il-kawża ma tkunx għadha waslet fi stat li tista' tiġi deċiża.

*Imma le-eccezzjoni tan-nullità tas-sentenza f'dawn il-każi ma hiż asso-
luta, imma biss relativa (hief fil-każ ta' diviżjoni); jiġifieri, tis-
ta' tiġi mogħtija biss mill-persuna li għandha l-istess interess li
kellha l-persuna li mietet.*

Il-Qorti — Rat l-att ta' ċitazzjoni quddiem il-Prim'Awla
tal-Qorti Civili tal-Maestà Tagħha r-Regina, li bih l-attur
wara li ppremetta l' b'sentenza tal-Qorti ta' l-Appell tal-4 ta'
Gunju 1948, fil-kawża "Emmanuele Vella et. vs. Alfred Ton-
na" (ċitaz. nru. 233/1946), ipprovdiet illi fi żmien għaxart
ijiem huwa, li k'en l-appellant f'dik il-kawża, kellu jimpunja,
jekk ried, l-iskrittura fil-fol. 13 tal-proċess, li minnha jidher li
huwa ikkostitwixxa ruħu debitur versu l-konvenuti fis-somma
ta' £350 li kien ha minn għandhom b'titolu ta' mutwu "brevi
manu", u li obbliga ruħu li jhallas b'rati ta' £8 fix-xahar min-
għajr mingħax. u jibda jhallas fil-15 ta' Lulju 1942, bid-deka-
denza mill-benefiċċju tat-terminu fil-każ ta' morożità fil-hlas
ia' tliet pagamenti jew ta' ammont ekwivalenti; u li huwa
hallas dak in-nhar is-somma ta' £50 akkont, u għalhekk il-bi-
lanċ jibqa' ta' £300; talab li jiġi dikjarat u deċiż illi l-imsem-
mija skrittura hija simulata, billi s-self fiha ndikat ma sarx,
u billi ngħamlet għal raġunijiet oħra differenti minn dik li
hemm fl-istess skrittura; u konsegwentement tiġi dikjarata
nulla dik l-istess skrittura u ta' ebda effett għal kull raġuni
valida fil-biġi;

Rat in-nota ta' l-eccezzjonijiet tal-konvenuti, fejn issotto-
mettew illi għall-pretensjoni ta' l-attur hija ta' ostakolu l-pres-
krizzjoni ta' sentejn, fil-każ li huwa jippretendi li l-obbligazzjo-
ni hija mingħajr kawża (art. 1266 Kod. Civ.), jew ta' hames
snin, fil-każ li jippretendi li l-motiv ta' l-azzjoni ta' rexijsjoni
huwa bażat fuq kawżi oħrajn mhux kontemplati fl-art. 1268
tal-Kodiċi ċitat; illi, fil-meritu, ir-ratiffika ta' l-attur hi-
ja ta' ostakolu għat-talba tiegħu, peress li huwa volontarja-
ment eżegwixxa l-obbligazzjoni, għaliex hallas diversi akkonti
(art. 1273 Kod. ċitat);

Rat is-sentenza ta' dik il-Qorti tat-30 ta' Gunju 1951, li
biha rrespingiet it-talbiet ta' l-attur, bl-ispejjeż; wara li kkun-
sidrat;

(*) Deċiża definitivamente fis-27 ta' April 1953 (Appell Civili).

Illi l-konvenuti kienu għandlu kawża lill-attur (*citaz. nru. 1/42*) għall-pagament tas-somma ta' £350, in forza ta' skrittura privata in data 27 ta' Frar 1942, prevja d-dikjarazzjoni id-dekadenza mit-terminu. Dik il-kawża giet transatta per nezz ta' skrittura tat-23 ta' Ġunju 1942, li hija appunto dik li -attur jattakka b'nullità minhabba simulazzjoni, billi jgħid li lak is-self indikat f'dik l-iskrittura ma sarx, u hija ngħamlet għar-raġuni li aktar il-quddiem tiġi indikata. Minn dik l-iskrittura jidher li l-attur ikkostitwixxa rufu debitur tal-konvenuti....., u li huwa hallas dak in-nhar is-somma ta' £50 akkont, u għalhekk baqa' bilanċ ta' £300;

Illi in forza ta' l-imsemmija skrittura ta' transazzjoni, il-konvenuti għandlu kawża lill-attur għall-pagament ta' £267 lilhom dovuti bhala bilanċ, u d'k il-kawża giet deċiża fis-27 ta' Ġunju 1947 b'sentenza tal-Qorti tal-Kummerċ tal-Maestà Tiegħu r-Re, li biha giet milqugħa t-talba tal-konvenuti (atturi f'dik il-kawża), bl-ispejjeż. Minn dik is-sentenza l-attur (konvenut fl-imsemmija kawża) interpona appell, fejn issollewa l-kwistjoni tas-simulazzjoni fuq aċċennata; u l-Qorti ta' l-Appell assenjatlu terminu sabiex jimpunja l-validità tagħha; u għalhekk huwa adixxa din il-Qorti għall-impunjazzjoni ta' dik l-iskrittura;

Illi l-attur jippretendi li ma għandu jagħti xejn lill-konvenuti, għaliex l-annunt li "prima facie" jidher li għandu jagħtihom skond l-imsemmija skrittura, li tagħha qiegħed jitolb l-annullament, kien originarjament debitu tiegħu lejn Carmela Aquilina, li skond delegazzjoni ta' l-istess Carmela Aquilina kellu mbagħad iħallas lil Giuseppa Bonello, u dina Bonello, billi kien hemm il-possibiltà ta' mandati ta' sekwestra kontra tagħha, ftehmiet ma' l-attur li jħallas l-annunt ta' £350 mhux lilha, imma lill-konvenuti (*il-konvenuta Angela Vella hija bintha*);

Illi mill-perizja jirriżulta li l-konvenuti ma silfux flus lill-attur fl-okkażjoni li fiha sarei l-impunjata skrittura; iżda, kif tajjeb issottometta l-perit, dan il-fatt fiħ innifsu ma jwassalx għalbiex jannulla l-iskrittura, għaliex "jekk il-kawża espressa tkun falsa, il-ftehim b'dana kollu jinżamm stit, kemm il-darba jiġi pruvat li kien hemm kawża oħra" (art. 1032 Koll. Civ.). Issa jirriżulta mill-istess perizja illi almenu għas-som-

ma ta' £150, hemm bażi ta' vera kawżali, billi dawn kienu dovuti mill-ewwel lill-konvenut Emmanuele Vella aktar minn lil martu Angela, kif jidher mill-imsemmija skrittura tas-27 ta' Frar 1942, u magħhom: ġew akkumulati xi ammonti oħra li kienu dovuti lill-konvenuti konjuġi Vella fl-inkien. Inoqtri, billi l-iskrittura li qiegħda tiġi attakkata, għalkemm hija prinċipalment kost tuzzjoni ta' dejn ta' l-attur favur il-konvenuti minhabba self "brevi manu", l-istess skrittura hija wkoll transazzjoni, għaliex saret sabiex tiġi ċeduta l-kawża fuq imsemmija, u għalhekk dak li jidher dovut minhabba self "brevi manu" jiġi li huwa dovut in forza ta' dik it-transazzjoni. Fl-aħ-harnett, mill-perizja jirriżulta li l-attur aċċetta t-termini ta' l-iskrittura, u ballas anki akkonti; u allura, wara li ta eżekuzzjoni parzjali, anzi, skond l-eċċezzjoni li ta fil-kawża "Vella vs. Tonna", totali tagħha, ma jistax jakkampa n-nullità ta' dik l-istess skrittura minhabba simulazzjoni;

Rat in-nota ta' l-appell ta' l-attur;

Rat il-petizzjoni tiegħu, li biha talab jir-revoka tas-sentenza appellata;

Omissis;

Trattat l-appell;

Fuq l-incident tan-nullità tas-sentenza appellata, sollevat mill-appellant fil-kors tad-dibattitu quddiem din il-Qorti (apparti l-motivi ta' l-appell indikati fil-petizzjoni tiegħu), ikkunsidrat;

L-appellant iproduċa bin-nota tiegħu tat-28 ta' Mejju 1952 kopja uffiċjali ta' l-att tal-mewt tal-konvenuta Angela Vella, minejn jirriżulta li din mietet fis-27 ta' April 1950, żmien qabel ma giet mogħtija s-sentenza appellata, ċjoè qabel it-30 ta' Gunju 1951. Għalhekk hu jgħid li, ġa ladarba ma kienx hemm, għal dak li kien jirrigwarda lil din Vella, kontraddittur legittimu, għalhekk is-sentenza hija nulla;

Il-Kodiċi Malti ma għandux — għad-differenza tal-Kodiċi Franċiż u Taljan — dispożizzjonijiet partikolari dwar dik li fid-Dritt Ruman kienet tissejjah "Translatio Judicii", u hemm biss id-dispożizzjonijiet ta' l-art. 809 et seq. Kap. 15, dwar it-trasfużjoni tal-ġudizzja "pendente lite". Il-ġurisprudenza ta' dawn il-Qrati, però, issuppiet bid-deċiżjonijiet tagħha, bażati fuq l-insenjamenti dottrinali;

Wiehed mill-insenjamenti akkolti minn din il-Qorti hu dak tal-Mattirolo (ara sent. "Serra vs. Serra" 10. 6. 25, Vol. XXVI—I—176), li għall-finijiet tad-deċiżjoni ta' incident simili jiddistingwi tliet stadji: l-istadju qabel ma jiġi koŋstitwit il-gudizzju, l-istadju qabel ma l-kawża tkun fi stat li tista' tiġi maqtugħa, u l-istadju li fil-kawża hi fi stat li tista' tiġi maqtugħa. U din il-Qorti g'iet għall-konklużjoni, paċifikament akkolta mid-dottrina, li l-event tal-mewt ta' waħda mill-partijiet meta l-kawża tkun diġà fi stat li tista' tiġi deċiża ma jgħib ebda effett; u appoġġjat din il-konklużjoni tagħha fuq ir-raġun, indikata mill-Mortara, illi f'każ simili, peress li jkun joutqas biss l-operat ta' l-awtorità gudizzjarja, għalhekk ma jistax ikun hemm preġudizzju. Fl-istadji l-oħra l-event għandu jkollu l-effikaċja tiegħu (ara wkoll App. "Callus vs. Psaila", 21. 11. 32, XXVIII—I—732). Issa f'dan il-każ, meta mietet il-konvenuta Angela Vella, éjoe fis-27 ta' April 1950, il-kawża kienet għadha miexja quddiem il-perit legali, u għalhekk bl-ebda mod ma jista' jingħad li kienet fi stat li tista' tiġi deċiża (ara verbal fol. 20);

Għalhekk, kieku r-raġunament tal-Qorti kellu jiegħaf hawn l-appellat kien ikollu raġun:

Iżda hemm pont illi eċċezzjoni simili taq hijex assoluta, imma relativa. Gie infatti ritenut minn din il-Qorti, fil-kawża "Pace vs. Camilleri", 4 ta' Ġunju 1923, fuq l-insenjament dottrinali kważi unanimi, b'citazzjoni tal-Carré u tal-Mattirolo, illi din l-eċċezzjoni t'hliet fil-każ ta' diviżjoni tmiss biss lill-persuna li għandha l-istess interess li kellha l-persuna l-mejta. Anki qabel din is-sentenza, din il-Qorti, fil-kawża "Bonnici utrinque", 8 ta' Novembru 1909, kienet qalet, għap-propożitu ta' dina l-eċċezzjoni, illi "non era di ordine pubblico, ma accordata unicamente agli eredi e successori del coesistente morto....." U jidher loġiku li jkun hekk; għalhekk, jekk il-baži ta' l-eċċezzjoni hi, kif indubbjament hi, il-preġudizzju li jista' jkollu l-interess tal-persuna mejta meta din ma tkunx tista' aktar tiddefendi l-interessi tagħha, għalhekk l-eċċezzjoni għandha tmiss biss lil dawk li filom ikun għadda l-interess li seta' jiġi preġudikat;

Issa, f'dan il-każ l-eċċezzjoni g'iet sollevata mill-attur, li għandu interess oppost għal dak tal-persuna mejta;

Għalhekk tiddeċidi;

Billi tiddikjara li l-eċċezzjoni ma tinjssx lill-attur, u konsegwentement tiċhadha;

In kwantu għall-ispejjeż, peress li minn naħa waħda l-kwistjoni ma hi x għida, u l-attur seta' għalhekk jirregola ruħu, u peress li min-naħa l-oħra l-konvenut Emmanuele Vella, li fih il-lum gie trasfuż il-gudizzju, kien imissu haseb qabel biex jilleġittima l-attijiet mal- mietet martu, għalhekk tordna li dawn jibqgħu bla taxxa; dritt tar-Registru bin-nofs;

U tordna li l-appell jissokta.
